

Azad Azərbaycan

8

27 aprel 2023-cü il №10 (3740)

S O N S Ə H İ F Ə

REDAKSIYADAN

Çox maraqlı şeirlərin, nəsr əsərlərinin və "Sənə məktub yazacam" adlı maraqlı kitabın müəllifi, tanınmış sahibkar, Milan Hospitalın yaradıcısı Xuraman xanım Muradovanı Azərbaycan Yazıçılar Birliyinin üzvü olması münasibətilə təbrik edirik. Onun bir neçə şeirini çoxminli oxucularımıza təqdim edirik.



Xuraman MURADOVA

Səcdənə gəlmişəm Şuşam

Həsrdən üşüyən arzularımı,
Götürüb səcdənə gəlmişəm, Şuşam.
Neçə baharımı, neçə yazımı,
Sənsiz həyatımdan silmişəm, Şuşam.

Mərmi gülüşlərin göz dağım olub,
Hər gecə, hər gündüz qoxladım olub,
Sənsiz kəş bilsəydin nə çəgim olub,
Dərdinlə can verib ölmüşəm, Şuşam.

Anam tək sinəmə bağladım səni,
Hər gecə, hər gündüz qoxladım səni,
Otuz il ürəkden ağladım səni,
Otuz il ürəksiz gülmüşəm, Şuşam.

Qarlı dağların çökən duman-çən,
Mənim ürəyimə çökmüşdü nədən,
Ruhumu özüyə aparıb gedən,
Dünyanı öz dünyam bilmişəm, Şuşam.

Olub keçənləri unudaq daha,
Bağışla, deyəsən batdım günahə,
Bilsəydin açılan bu xoş sabaha,
Nə qədər qurbanlar kosmuşəm, Şuşam.

Xoşdur azadlığın, xoşdur bu sədan,
Səni gözlerimdə yaşatdım hər an,
Səcdənə durubdur qızın Xuraman,
Səni candan artıq sevmişəm, Şuşam.

Yaz, dərdimi

Yaz notlara dərdimi,
Məna ümid bostələ...

Dərdlərimə nəfəs ver,
Nəğmələrimdə səsle...

Küsnə xəyallarım
Dumanlarda göz məni.
Soyuğunda azdığım
Həsrdənlə kəs məni.

Gecənin yaxasından
Asılan ulduz kimi.
Qaranlıqlar içində
Susmuşam yalnız kimi.

Dərdimin tumarı var
Yağın yağışlarında.
Həsrdənlə buz bağlayıb,
Donan baxışlarında.

Dərdimin notlarını
Heç kəsə vermə, saxla.
Bu, bir ömür sirtirimi,
Darıxsan oxu, ağla.

Darıxmaq

Darıxmağın rəngi olmur əzizim.
Darıxmaq şəh tutan gülə bənzəyir.
Yandırar qəlbini gözə görünməz.
Ocağında sönmüş külə bənzəyir.

İnsana ayrılmaz bir yoldaş olar,
Sığnar dərdinlə bir sirdaş olar,
Darıxmaq qəlbində dərin iz salar.
Tufanla sovrulan yelə bənzəyir.

Çox dayaz görsənər, amma dərdini,
Həsrdəni ömürlük qəlbə yerindi,
Üşüyər hər zaman, yeri sərindi,
Darıxmaq bir çaya, gölə bənzəyir.

Yaralar adamı öz can evindən,
Əridər, möhv edər, saçalar dən,
Susarsan, ürəyin dolar kədərdən.
Darıxmaq lal olmuş dilə bənzəyir.

Eyləyər qəlbini lap oyuq-oyuq,
Hərdən qaynar olar, hərdən də soyuq.
Eyləməz özünü heç nəyə layıq
Darıxmaq, səhraya, çölə bənzəyir.

Sənə məktub yazacam

Sənə məktub yazacam...
Yazacam şirin dilə.
Könlünü ovunduran-
Yazacam, üç-beş cümlə.

Sənə məktub yazacam...
Yağışın yağmasından.
Küləyin ösməsindən,

Günəşin doğmasından...

Nəbilim daha nədən,
Yazılacaq çox şey var...
Amma yazmayacam mən,
Sənə olan sevgimdən...

Sənə məktub yazacam,
Ya bu gün, ya da sabah.
Əsas odur yazacam,
Amma oxu, sən Allah.

Sənə məktub yazacam,
Xatirəmdəki izdən.
Sənə məktub yazacam,
Yerdən, göydən, dənizdən.

Sevdiyim nələr varsa
Yazacağam ondan mən.
Xeyallarda baş alıb
Gedən ümidlərimdən.

Sənə məktub yazacam,
Səndən uzaq yerlərdən.
Sənə məktub yazacam,
Sənsiz keçən günlərdən.
Amma yazmayacam mən
Sənə olan sevgimdən.

Səndən elə küsərim

Mən elə küsərim səndən, əzizim,
Bir daha üzümü görə bilməzsən.
Mən elə küsərim səndən əzizim,
İstəsən də geri dönə bilməzsən.

Sənə olan sevgim sonsuz olsa da,
Danışa bilməzsən, dinə bilməzsən.
Yanarsan qəlbində səniçin- için,
Dərdini kimsəylə bölə bilməzsən.

Mən elə küsərim səndən əzizim,
Dumalar ağlayar göyün üzündə.
Gözü yaşlı qalan bu sevdamızın,
Zülmətə çevrilər dünya gözündə.

Sən payızda əsən soyuq küləklər,
Aparar sevgimi çox uzaqlara.
Fikrin bir nöqtədə ilişib qalar,
Gözlerin tikilər uzaq yollara.

Mən elə küsərim səndən əzizim,
Bulud tək hönkürər sevdə yağışın.
Qalarsan hicranın ümidlərində,
Dikilər yollara həsrət baxışın.

Bir gün olmayacam

Bir gün arzulayarsan məni...
Cadar-cadar torpaqlar

yağışı arzuladığı kimi.
Bir gün arzulayarsan məni...
Çarəsiz bir xəstənin
Gözlerini pəncərəyə dikib
Günəşin doğuşunu gözlədiyi kimi.
Bir gün arzulayarsan məni...
Bir məhbusun dəmir barmaqlıqlardan
Azadlığa həsrət qalmış

baxışları kimi.
Bir gün arzulayarsan məni...
Neçə illərin sevgi nəfəsindən
alısan dodəğların buz nəfəslisi
naxışları kimi...
Amma o gün mən olmayacam...
Nə də yağış yağmayacaq.
Məni yetirən o ana,
Daha məni doğmayacaq...

Yenidən dünyaya gəlmək istəyirəm

Yenidən dünyaya gəlmək istəyirəm...
Səninlə görüşmək üçün.
Bitib bu sevginin çiçək düzündə
Qalıb sevgimizin dəniz gözündə,
Səni görmək istəyirəm...
Əsirin həsrətinizin vəsəl yeli,
Çırpılaq sevginin sahillərində
Düşək eşqin əllərinə...
İtək sevginin şirin ayrılığında...
Döyünən ürəyimizin
Sən o tayında, mən də bu tayında...

Yenidən dünyaya gəlmək istəyirəm...
Sənli günlərimin sığalı olmaq üçün.
Sevgimizin titəyən qollarında,
Bitməyən yollarında,
O günlərimin hər saatını,
Baxışlarıma çəkmək istəyirəm.
Həsrdətimizə yağın yağışların
Qaranlıq gecəsində sən ay ol, mən ulduz...
Baxaq sevgimizin göy qurşağına,
Açıb qucağımızı taleyin xoş vaxtına
Xatirələri endirək payıza
Özümüzüz tutaq üz yazı...

Yenidən dünyaya gəlmək istəyirəm...
Sevib, sevilmək üçün.
Eşqin mirvari dənələrini
Baxışlarımdan yığıb
Sevgi bağcamızın
çiçək ürəyini əkilmək üçün.
Nəfəsimin lal kimi susan
Bulaq gözündən
Süzülüb gələn ayrılıqları
Ömrümdən silmək üçün.
Səni ruhuma çəkmək üçün.